

– Vit mugu ekki gloyma at røkta okkum sjálv

– Nú á dögum hava fólk altíð so nógvan skund til alt, at røkja arbeiði, bil, urtagarð o. s. fr, men vit mugu ekki gloyma at røkta okkum sjálv, heldur Elsa í Garði, vakurleikaserfrøðingur

í góðum lag.

"Man sleppir sjálvir at vera við"

So byrjar hon at siga frá, at hon heldur, at tað er sera áhugavert at vera í starvsvenjing har, tí at hon sleppur at vera við, meðan Elsa arbeiðir, og hon nýðist ikki bara at standa og hyggja at. Hettar er hennara fjórði dagur, og higartil hevur hon bæði verið við til kropsmassagu, hond- og fótárok, og er sloppin at leggja smyrsl á.

Tá eg spyrji hana, hvussu hennara fyrsti dagur var, smílist hon og sigur: "Eg var rætliga nervøs í byrjanini, men tað gekk yvir beinaveg, tí at eg bleiv so væl móttikin, og tí at Elsa er so løtt at snakka við. Fyrst fingi vit okkum ein drekkamunn, og har segði hon mær so frá, hvat eg skuldi gera tær næstu tvær vikurnar. Hvønn dag sleppi eg sjálvandi at vera við til viðgerðirnar, og Elsa lærir meg so, hvussu hon ger alt. So skal eg eisini fara ørindir fyri hana og vaska øll instrumentini og klinikkinna sjálva. Tað er jú so týðningarmikið, at alt er reinført."

Eisini fortelur hon, at hon slapp at taka telefonina og at skriva boð og avtalur niður. Fyri at læra hvussu hon skal fara við kundunum, so hevur Elsa eisini givið henni andlits- og hondrøkt, og samstundis vísir hon mær tíggju, langar, blankar, hvítar negl, sum Elsa so hevur røktað.

Sjálv um henni dómur sera væl at vera har, var hettar tó ikki tað starvið, ið stóð ovast á listanum, men hettar er minst líka gott, sigur hon og brosar. Tá eg spurdi, um hettar er nakað, hon altíð hevur viljað verið, tekur hon ein stóran smakk av sýnari Coca Cola og svarar: "Eg hava altíð havt áhuga fyri kosmetikki, og eg havi altíð viljað verið vakurleikaserfrøðingur."



Hildur Jacobsen, praktikantur og Elsa í Garði, vakurleikaserfrøðingur uttan fyri »Røktina«

Mynd: Elisabeth Arge

"Ein íðin næmingur sleppur at gera meir"

Forhangid fer til vikis, og út kemur ein hógur, klænur maður, sum hevur júst fingið fótárok. Hann heilsar, og fer so avstað. Man hoyrir onkran syngja spakuligt, og hettar er so Elsa. Ein ljóshærd kvinna í einum hvítum kittli, og hon sær sera glað út.

Elsa bleiv útlærd fyrst í 1983 í Havn hjá Tordis Klein Olsen, sum stovnaði "Røktan". Men tann 14. februar í 2000, tók Elsa yvir klinikkinna. Elsa er eisini útlærd sum sjúkrasystir í Danmark.

So byrjar Elsa at fortelja, hvat hon heldur um tá næmingar koma í starvsvenju hjá henni: "Tað er sera umráðandi við starvsvenjingini, at næmingurin ikki keðir seg og er her fyri onki, so eg leggi altíð til rættis skriftliga áðrenn. Næmingurin fær so sjálvur

andlits-, hond- og fótárok, fyri at hann fær kensluna av, hvussu hann skal arbeiða. Umráðandi er við teori, so hon veit, hvussu kreminni ávirka húðina, hvussu hon skal smyrja tey á, og eintá hvussu hon skal sita, meðan viðgerðin fer fram. Tað er eisini heilt upp til næmingin, hvussu nógv hann vil gera. Ein íðin næmingur sleppur at gera meira, um hann spyr. Elsa hevur havt 5-6 praktikantar, síðani hon tók yvir, og tað er hon bara heilt nøgd við.

"Tað er eitt sindir krevjandi í ein positivan rætning, tí man má allatíðna syrgja fyri næminginum og seta hann til eitt ella annað arbeiði, men tað er eisini stuttligt at hava ein við sína lið, meðan man arbeiðir."

Elsa tekur gjarna ímóti meira næmingum í framtíðini.

Næmingurin slapp síðani at royta sínar eygnabrýr,

og ímeðan sat Elsa og vegleiddi henni, og eg eri sera nøgd við úrslitið.

Ímeðan eg liggi á tí ljósa reyða stólinum við einari lampu, sum lýsir hvast niður í mínu eygu, og næmingurin sitir og roytir varisliga eitt hárfyrir og annað eftir, nevnið Elsa, at hon er sera glað fyri sítt arbeiði, tí at tað er eitt fyriryrgjandi arbeiði, og við hettar meinan hon, at man lærir fólk at røkta seg sjálvan. Hon sigur eisini, at hon er sera glað fyri navnið "Røktan", og so segði hon frá, hví hon er so glað fyri tað: "Nú á dögum hava fólk altíð so nógvan skund til alt, bæði at røkta sítt arbeiði, sín bil, sín hava, sítt hús og so framvegis, men man má endiliga ikki gloyma at røkta seg sjálvan."



Í starvsvenjing á Sosialinum

Seinastu tvær vikurnar hevur Elisabeth Arge, sum gongur í 9. flokki í Kommunuskúlanum í Havn, verið í starvsvenjing á Sosialinum. Her hevur hon roynt seg í blaðfólkayrkunum, bæði við at gera samrøður, taka myndir eins og hon hevur gjørt aðrar skriviuppávur.

VIÐMERKING

Viðmerking til samrøðu við Jóannes Eidesgaard í Sosialinum hevði 16. janúar 2001

Wilhelm Petersen



Vísandi til grein í Sosialinum 16. janúar 2001, har formaður javnaðarflokksins, Jóannes Eidesgaard, leggur P/F Atlantic Petroleum/Atlants Kolvetni undir at hava ávirkað oljufelagini at leggja eina móguliga oljuhavni í Tórshavn, vil undirritaði sum stjóri í felagnum koma við hesi viðmerking.

Atlantic Petroleum er eitt oljufelag, ið hevur sum

høvuðsendamál at leita eftir, útvinna, og selja olju. Felagið er fýroyskt og hevur fingið leitiloyvi í fýroyskum øki, men hevur ikki avmarkað sítt viksemi til fýroyskt øki. Felagið hevur ongantíð havt nakað við útgerðarhavnir ella aðra tænastrøvini at gera, og fer heldur ikki í holt við hetta virksemi. Hinvegin keypa oljufeløg eitt ótal av vörum og tænastrøvum har tær eru bestar og kunnu fást til rættan pris. So tað er sera týðningarmikið at hesi

virksøki eru atskilt.

Gott 2000 partaiegjarar eiga partapeningin í Atlantic Petroleum, og eru hesir rímuliga javnt býttir út um alt fýroya land. Tað er eingin høvuðspartaiegari í felagnum. Felagið varð í síni tíð sett á stovn fyri at áhugaðir íleggjarar kunnu fáa ein móguleika at gera fløgur í eina komandi fýroyska oljuvinnu, og eisini fyri at fýroyskt vinnulív kundi taka ein virknan leiklut í sjálvari oljuleitingini, við munagóðum avkasti fyri

eyga. Felagið varð ikki stovnað fyri at leggja ein aktivitet her ella har.

Støðan er akkurat hin óvugta av, tí sum verður fort fram í greinini. Í samstarvsavtalan millum Atlants Kolvetni og hini feløgini í Faroese Partnership, eru settar heilt greiðar reglur, so ikki bland kemur í. Nevnd og stjórn í AK fráskriva sær beinleiðis rættin til at vera við í avgerðum um útbjóðing og keyp av tænastrøvum, um so er at illgruni kann vera um, at

nevnd ella stjórn kunnu hava serligan áhuga í einum útbóði ella øðrum, sum samtakið skal royna at fáa upp bestu handilsligu treytir.

Vónandi kunnu hesar reglur greiða ta misskiljing, ið greinir í Sosialinum byggir á.